



www.oljan.fo

Jan Müller

28 - 09 - 2012

Stórir spenningur - Ársins virki kosið í dag

Í dag verður árligi Vinnudagurin hildin í Norðurlandahúsinum og er eitt av hæddarpunktunum Ársins virki. Hetta er 13. árið, at Vinnuhúsið skipar fyri tí so vælumtókta og væl vitjaða Vinnudegnum. Fyrstu ferð var í 2000. Hesar fyrirkur hava vunnið heitið Ársins virki - 2000 Havsbrún 2001 Tórshavnar Skipasmiðja 2002 Vónin 2003 Vaðhorn 2004 Reyni Service 2005 Faroe Marine Products 2006 Thor 2007 Eik Banki 2008 ArtiCon 2009 Bakkafrost 2010 Tavan 2011 Vónin Spennandi verður at frætta, hvør fær heiðurin í ár. Illt er at meta um hetta, tí uttan iva eru mong í boði. Her eru nøkur, sum kundu verið í uppskoti, tó at vit als onga vitan hava um hetta - Varðin Pelagic, Atlantic Airways, Skansi Offshore, Guðrun & Guðrun, Føroya Tele, KJ Hydraulik og Atlantic Petroleum. Umframt at velja ársins virki, verður eisini kosið ársins átak. Endamálið við hesum tiltøku er at menna vinnuligan hugburð og økja um virðingina fyri vinnuni hjá myndugleikum og borgarum. Endamálið er eisini at geva virkjum, sum á einhvønn hátt hava klárað seg væl, eitt herðaklapp og treysti til at halda fram á somu kós. At velja Ársins Virki er framhaldandi ein týðningarmikil partur av Vinnudegnum. Til at velja Ársins Virki situr ein dómsnevnd, ið er vald av nevdini í Føroya Arbeidsgevarafelag. Umframt at leggja dent á fíggarlig úrslit seinastu árin, hyggur dómsnevndin eisini eftir, um fyrirkur hava víst framfýsni og áræði á ymskum økjum, og um hetta hefur viðført menning og vøkstur av fyrirkuni. Hetta kann t.d. vera viðvíkjandi framleiðslu, útflutningi, útbúgving ella vøru- og tænastrumening. Umframt heiðurin fær Ársins Virki eina serliga standmynd, ið er gjørd til endamálið. Talan er um eina standmynd stoypta í bronsu. Ársins Virki hefur verið kosið á hvørjum ári, meðan Ársins Átak hefur verið kosið, tó mettt hefur verið, at fyrirkur ella persónur hava gjørt eitt serligt átak, ið kann gagna vinnuligum framburði. Hetta kann vera eitt einkult átak, men kann eisini vera

arbeiði, sum er gjørt í longri tíð. Sama dómsnevnd, sum velur Ársins Virki, velur Ársins Átak. Fyri Ársins Átak verður latin ein minni standmynd, sum er eitt V úr stáli við búmerkinum hjá Føroya Arbeiðsgevarafelag graverað í. Skráin fyri Vinnudagin er annars fjølbroytt. Sí grein niðanfyri. Tað verður annars Johan Dahl, landsstýrismaður í vinnumálum, sum fer at seta Vinnudagin. Mynd í fjør varð Vónin kosið Ársins virki. Her heilsar stjórin á Vónini, Hjalmar Petersen uppá stjóran á ONS og fyrrverandi borgarstjóran í Stavanger, Leif Sevland. Aftanfyri Gunnbjørn Joensen, stjóri á Thor, sum gjørdist Ársins virki í 2006. Myndatøka oljan.fo/Jan Müller